

اندرا گاندھی نیشنل ٹرائبل یونیورسٹی کی تقسیم اسناد کی دوسری تقریب سے صدر جم۔ وری۔ کا خطاب

Posted On: 11 NOV 2017 6:42PM by PIB Delhi

نئی دہلی۔ 11 نومبر؛ صدر جمہوریہ جناب رام ناتھ کووند نے مدھیہ پردیش کے امرکنٹک میں اندرا گاندھی نیشنل ٹرائبل یونیورسٹی کی دوسری تقسیم اسناد کی تقریب سے خطاب کیا۔

اس موقع پر خطاب کرتے ہوئے صدر جمہوریہ نے کہا ، مدھیہ پردیش میں قومی قبائلی یونیورسٹی کا قیام مناسب تھا چونکہ ریاست میں قبائلیوں کی تعداد 15 ملین ہے۔ مذکورہ یونیورسٹی کا مقصد قبائلی نوجوانوں کو مدد بہم پہنچانا ہے تاکہ انہیں تعلیم میں بہترین مواقع حاصل ہو سکیں اور جدید ہندوستان کی تعمیر میں جوش و ولولہ کے ساتھ حصہ لے سکیں۔

صدر جمہوریہ نے کہا کہ تقسیم اسناد کی تقریب صرف گریجویٹ ہونے والے طالب علم کو اعزاز عطا کرنے کی تقریب نہیں ہے بلکہ ایک تعلیم یافتہ آراستہ اور نظم و ضبط والے شخص کی خدمات کو سماج تک پہنچانے کا موقع فراہم کرنا ہے ۔ تقسیم اسناد کی تقریب تعلیم کا اختتام نہیں بلکہ ایک ذمہ دار زندگی کی ابتدا ہے۔

صدر جمہوریہ نے طالب علموں سے درخواست کی کہ وہ سماج پر ایک مثبت چھاپ چھوڑیں تاکہ یونیورسٹی اسے ماڈل کے طور پر پورے ملک میں پیش کر سکے۔ انہوں نے اس اعتماد کا اظہار کیا کہ گریجویٹ ہمیشہ سیکھتے رہیں گے اور سماج کے کمزور طبقات کی بہتری اور ملک کی ترقی کے لیے بیش قیمتی خدمات انجام دیتے رہیں گے۔

(م ن - رض - م ج - ت ح)

U-5660,

(Release ID: 1509092) Visitor Counter : 3

